

## Tester tal-Applikazzjonijiet

Unità: Servizi ta' Trasformazzjoni Digitali

Referenza: ECDC/FGIV/2023/DTS-AT

Qed jintlaqgħu applikazzjonijiet għall-kariga ta' Aġent Kuntrattwali msemmija hawn fuq fiċ-Ċentru Ewropew għall-Prevenzjoni u l-Kontroll tal-Mard (ECDC).

### Deskrizzjoni tal-impjieg

L-ECDC qed jippjana li jirrekluta persuna waħda għall-post vakanti msemmi hawn fuq biex jiġi appoġġat il-proġett tas-Sistema ta' Twissija Bikrija u ta' Rispons (EWRS). L-ECDC għandu wkoll l-għan li jistabbilixxi lista ta' riżerva, li tista' tintuża għal kwalunkwe pożizzjoni vakanti futura fil-qasam.

L-EWRS tippermetti lill-Kummissjoni Ewropea u lill-awtoritajiet tas-saħħa pubblika tal-Istati Membri tal-UE/taż-ŻEE li jkunu f'komunikazzjoni permanenti għall-fini ta' thejġija, twissija bikrija u rispons, u jiddeterminaw il-miżuri li jistgħu jkunu meħtieġa għall-protezzjoni tas-saħħa pubblika. L-ECDC jappoġġa lill-Kummissjoni Ewropea fl-operat u fl-iżvilupp tal-pjattaforma. L-EWRS hija bbażata fuq ir-Regolament dwar theddid transkonfinali serju għas-saħħa<sup>1</sup>, adottat mill-Kunsill fit-23 ta' Novembru 2022, u fuq id-Deciżjoni ta' Implimentazzjoni tal-Kummissjoni (UE) 2017/253<sup>2</sup>.

Il-Kummissjoni Ewropea, bl-appoġġ tal-ECDC, tfittex li tizviluppa aktar l-EWRS biex iżżid l-użu effettiv u effiċjenti tagħha meta tittratta theddid transkonfinali serju għas-saħħa.

Barra minn hekk, l-ECDC żviluppa pjattaforma, imsejġha EpiPulse, li hija maħsuba għall-ġbir u r-rappurtar ta' *data* epidemjoloġika relatata ma' avvenimenti ta' mard komunikabbli, id-dokumentazzjoni u l-ġestjoni ta' dawn l-avvenimenti u l-produzzjoni ta' rapporti ta' kuljum u ta' kull ġimgħa li jiddeskrivu t-theddid kontinwu ta' mard komunikabbli. EpiPulse tikkomplementa s-sistema EWRS u hija fil-proċess li tintrabat mal-EWRS biex iż-żewġ sistemi

<sup>1</sup> [EUR-Lex - 32022R2371 - MT - EUR-Lex \(europa.eu\)](#)

<sup>2</sup> [EUR-Lex - 32017D0253 - MT - EUR-Lex \(europa.eu\)](#)

jkollhom aċċess għal informazzjoni epidemjoloġika f'ħin reali dwar theddid transkonfinali serju għas-saħħa.

Il-persuna impjegata se tappoġġa l-attivitajiet taċ-Ċentru li jipprovdi assigurazzjoni tal-kwalità u servizzi ta' ttestjar għas-Sistema ta' Twissija Bikrija u ta' Rispons (EWRS) u sistemi ta' twissija u epidemjoloġiċi oħrajn bħall-EpiPulse, l-ADIS, eċċ.

Il-persuna impjegata se tirrapporta għand il-Kap tat-Taqsima tal-Governanza Diġitali fl-Unità tas-Servizzi tat-Trasformazzjoni Diġitali (DTS).

Se tkun responsabbli, b'mod partikolari, għall-oqsma tax-xogħol li ġejjin:

- Twettaq attivitajiet ta' ttestjar fir-rigward tal-ippjanar tat-test, it-tnejjija u l-eżekuzzjoni ta' testijiet biex tiġi żgurata kwalità għolja tas-software mwassal;
- Tapplika l-Istruzzjoni tax-Xogħol tal-ECDC dwar l-ittestjar ta' Software;
- Tipparteċipa fil-laqqgħat rilevanti dwar proġetti (laqqgħat ta' kuljum, dimostrarazzjonijiet, eċċ.);
- Tirrieżamina u tanalizza d-dokumentazzjoni dwar proġetti (jiġifieri ir-rekwiżiti tal-utenti/tal-partijiet ikkonċernati) biex jinħolqu, jinżammu u jissahħu x-xenarji ta' ttestjar dettaljati, kazijiet ta' ttestjar u skripts ta' ttestjar sabiex jiġi żgurat li dawn ikunu adatti għall-iskop tagħhom u konformi mal-approċċ tal-ittestjar li jkun sar qbil dwaru.
- Telabora pjanijiet ta' ttestjar, bħal pjanijiet ta' ttestjar ta' proġetti u pjanijiet dettaljati oħra kif meħtieġ u tikkontribwixxi għall-iskedi ta' żmien ta' proġetti filwaqt li tiżgura li l-pjanijiet ta' ttestjar jintlaħqu u jitwasslu fil-ħin;
- Tohloq riżultati ta' ttestjar u tivverifikawhom qabel ma jiġu rilaxxati għall-produzzjoni;
- Twettaq ittestjar funzjonali u mhux funzjonali (inkluż ittestjar tal-prestazzjoni, tat-tagħbija u tas-sigurtà) biex jiġi identifikat kwalunkwe difett fl-EWRS u f'sistemi oħrajn li jiġu żviluppati u li jinżammu minn kuntratturi tal-ECDC;
- Tipparteċipa f'ittestjar ta' Integrazzjoni u ta' Aċċettazzjoni tal-Utenti u tagħti l-kontribut tagħha fihom kif ukoll tiddokumenta r-riżultati tal-ittestjar;
- Timmonitorja u twettaq skripts ta' awtomatizzazzjoni/prestazzjoni/sigurtà (eżekuzzjoni manwali jew Pipeline);
- Tappoġġa l-investigazzjoni ta' problemi identifikati;
- Taħdem mal-kuntratturi tal-ECDC biex tirrieżamina l-kwalità tar-riżultati, il-koordinazzjoni u s-sinkronizzazzjoni tal-attivitajiet ta' ttestjar;
- Tiġġestixxi u tipproduċi dashboards/rapporti li jirriflettu r-riżultati tal-eżerċizzji ta' ttestjar;
- Tipprovdi rapporti regolari lill-Maniġer tal-Proġett tal-EWRS;
- Twettaq kompiti/missjonijiet oħra kif assenjati jew meħtieġa biex jinkisbu l-oġġettivi u skont l-oqsma ta' responsabbiltà.

## Kwalifiki u esperjenzi meħtieġa

### A. Rekwiżiti formali

Sabiex tkun eliġibbli jeħtieġ li tissodisfa sett ta' rekwiżiti formali. Dawn ir-rekwiżiti huma:

- Livell ta' edukazzjoni li jikkorrispondi għal studji universitarji mitmuma ta' mill-inqas tliet snin, attestati b'diploma<sup>3</sup>;
- Għarfien approfondit ta' waħda mil-lingwi uffiċjali tal-UE u għarfien sodisfacenti ta' lingwa uffiċjali oħra tal-UE sal-limitu meħtieġ għall-qadi ta' dmirijietek<sup>4</sup>;
- Nazzjonalità ta' wieħed mill-Istati Membri tal-UE jew tan-Norveġja, tal-Iżlanda jew tal-Liechtenstein;
- Li tkun intitolat(a) għad-drittijiet sħaħ tiegħek bħala ċittadin(a)<sup>5</sup>;
- Li tkun issodisfajt l-obbligi kollha imposti mil-ligijiet applikabbli dwar is-servizz militari;
- Li tissodisfa r-rekwiżiti tal-karattru għad-dmirijiet involuti; u
- Tkun fizikament f'saħħtek biex twettaq id-dmirijiet relatati mal-kariga.

## B. Kriterji tas-selezzjoni

Biex tikkwalifika għal din il-kariga identifikajna **kriterji essenzjali** fir-rigward tal-esperjenza/għarfien professjonali u l-karatteristiċi personali/ħiliet interpersonali.

### Esperjenza/għarfien professjonali:

- Ċertifikazzjoni fil-Livell ta' "ISTQB Foundation" jew ekwivalenti;
- Mill-inqas tliet snin ta' esperjenza professjonali (wara l-għoti tad-diploma) miksuba f'karigi rilevanti għad-deskrizzjoni tal-impjieg;
- Esperjenza u Għarfien dwar l-assigurazzjoni tal-kwalità tas-software, l-istandards tal-industrija relatati mal-metodoloġiji, it-teknoloġiji u l-għodod ta' ttestjar;
- Esperjenza fil-lingwi tal-ipprogrammar u idealment għodod u oqfsa ta' awtomatizzazzjoni ta' każijiet ta' ttestjar bl-użu ta' teknoloġija/i rilevanti (eż. C#, JavaScript, Microsoft Playwright, Specflow + Gherkin);
- Esperjenza fl-individwazzjoni ta' soluzzjoni f'dak li jirrigwarda front-end web (eż. għodod għall-iżviluppaturi ta' brawzers tal-web, Fiddler);
- Għarfien tajjeb fl-SQL;
- Esperjenza soda fl-ittestjar ta' soluzzjonijiet u sistemi tal-IT: kitba ta' każijiet ta' ttestjar, skripts ta' ttestjar, awtomatizzazzjoni tal-ittestjar u eżekuzzjoni ta' testijiet funzjonali u mhux funzjonali idealment biċ-ċertifikazzjoni rilevanti;
- Esperjenza ta' ħidma b'għodda ta' ġestjoni ta' testijiet u ta' ġestjoni tax-xogħol (eż. Azure DevOps, TFS, Jira);
- Esperjenza b'DevSecOps u l-Prinċipji Agile;
- Esperjenza ta' ħidma ma' klijenti u ta' soluzzjoni ta' problemi li dawn jiffaċċjaw;

<sup>3</sup> Se jiġu kkunsidrati biss id-diplomi u ċ-ċertifikati li jkunu ngħataw fl-Istati Membri tal-UE jew li jkunu s-sugġett ta' ċertifikati ta' ekwivalenza maħruġa mill-awtoritajiet fl-Istati Membri msemmiha.

<sup>4</sup> Il-kandidati b'lingwa tal-UE mhux uffiċjali jew bl-Ingliż bħala l-lingwa materna tagħhom iridu jipprovdu evidenza ta' livell tagħhom tat-tieni lingwa b'ċertifikat (B1 jew iktar).

<sup>5</sup> Qabel il-ħatra, il-kandidati magħżula se jintalbu jipprovdu ċertifikat mill-fajl tal-pulizija biex juru li ma għandhomx kondotta kriminali.

## Karatteristiċi personali/ħiliet interpersonali:

- Livell għoli ta' orjentazzjoni lejn is-servizz;
- Kapaċità li tippjana bil-quddiem, attitudni proattiva;
- Kapaċità li taħdem f'tim multidixxiplinarju u multikulturali;
- Kapaċità li taħdem taħt pressjoni.

Skont l-għadd ta' applikazzjonijiet li jaslu, il-kumitat ta' selezzjoni jista' japplika rekwiżiti aktar stretti fil-kriterji tas-selezzjoni msemmija qabel.

## Opportunitajiet Indaq

L-ECDC huwa impjegatur ta' opportunitajiet indaq u jhegġeg applikazzjonijiet mill-kandidati kollha li jissodisfaw il-kriterji ta' eliġibbiltà u tas-selezzjoni mingħajr l-ebda distinzjoni fuq bażi ta' età, razza, konvinzjoni politika, filosofika jew reliġjuża, ġeneru jew orjentazzjoni sesswali u irrispettivament mid-diżabilitajiet.

Attwalment, in-nisa huma sottorappreżentati f'dan il-qasam ta' negozju. Għaldaqstant, in-nisa huma mhegġa japplikaw.

## Ħatra u kundizzjonijiet tal-impjieg

Il-persuna impjegata se tinħatar abbażi ta' lista preliminari proposta mill-Kumitat ta' Selezzjoni lid-Direttur. Dan l-avviż ta' pożizzjoni vakanti huwa l-baži għall-istabbiliment tal-proposta tal-Kumitat ta' Selezzjoni. Il-kandidati se jintalbu jagħmlu testijiet bil-miktub. Il-kandidati għandhom ikunu jafu li l-proposta tista' ssir pubblika u li l-inklużjoni fil-lista preliminari ma tiggarrantixxix ir-reklutaġġ tagħhom. Il-lista preliminari ta' kandidati se tiġi stabbilita wara proċess ta' selezzjoni miftuħ.

Il-persuna magħżula se tiġi rreklutata bħala agent kuntrattwali, skont l-Artikolu 3a) tal-Kundizzjonijiet tal-Impjieg ta' Agenti Oħra tal-Unjoni Ewropea, għal perjodu ta' ħames snin li jkopru l-perjodu tal-proġett EWRS. Il-kuntratt jista' jiġġedded skont il-finanzjament tal-proġett. Il-ħatra se tkun fil-**Grupp ta' Funzjoni IV**.

L-applikanti għandhom jinnutaw ir-rekwiżit skont ir-regolamenti tal-persunal tal-UE għall-persunal il-ġdid kollu li għandu jtemm b'suċċess perjodu ta' prova ta' disa' xhur.

Għal aktar informazzjoni dwar kundizzjonijiet kuntrattwali u tax-xogħol, jekk jogħġbok irreferi għall-Kundizzjonijiet tal-Impjieg ta' Agenti Oħra tal-Unjoni Ewropea, li huma disponibbli fil-link li ġejja:

<https://eur-lex.europa.eu/legal-content/EN/TXT/?uri=CELEX%3A01962R0031-20140501>

Il-post tal-impjieg se jkun fi Stokkolma, fejn iċ-Ċentru għandu l-attivitajiet tiegħu.

## Lista ta' riżerva

Tista' tinħoloq lista ta' riżerva u din tintuża għar-reklutaġġ, f'każ li jkun hemm pożizzjonijiet vakanti simili. Din se tkun valida sal-31 ta' Diċembru tal-istess sena tad-data ta' skadenza tal-applikazzjoni u tista' tiġi estiza.

## Il-proċedura tal-applikazzjoni

Biex tapplika għal din il-pożizzjoni vakanti, jekk jogħġbok oħloq kont/illoggja fil-kont tiegħek permezz tas-sistema ta' reklutaġġ elettroniku, imla t-taqsimiet kollha meħtieġa tal-applikazzjoni u ssottomettiha. **L-ECDC ma jaċċettax applikazzjonijiet sottomessi bl-email, bil-posta jew bi kwalunkwe mezz ieħor.**

Id-data tal-għeluq għas-sottomissjoni tal-applikazzjonijiet hija fid-data ppubblikata fl-avviż ta' pożizzjoni vakanti bl-Ingliż. Nagħtuk parir li tissottometti l-applikazzjoni tiegħek ferm qabel id-data ta' skadenza f'każ li tiltaqa' ma' kwistjonijiet tekniċi u/jew ikunu qed jintbagħtu ħafna applikazzjonijiet fl-istess ħin fuq is-sit web. L-ECDC mhu se jaċċetta l-ebda applikazzjoni wara d-data ta' skadenza. Ladarba tkun issottomettejt l-applikazzjoni tiegħek, tirċievi messaġġ awtomatiku bl-email li jikkonferma l-wasla tal-applikazzjoni tiegħek. Jekk jogħġbok ħu ħsieb li l-indirizz tal-email li tipprovdni għall-kont tal-applikant tiegħek ikun korrett u li tiċċekkja l-email tiegħek regolarment.

Tista' ssib gwida għall-utent dwar ir-reklutaġġ elettroniku u gwida dwar il-proċess tar-reklutaġġ u tas-selezzjoni tal-ECDC fuq is-sit web tagħna:

<https://ecdc.europa.eu/en/about-us/work-us/recruitment-process>

Minħabba l-volum kbir ta' applikazzjonijiet li jaslu, se jiġu nnotifikati biss il-kandidati li jintgħażlu għall-intervisti.

Tista' ssib it-traduzzjoni<sup>6</sup> ta' dan l-avviż ta' pożizzjoni vakanti fil-lingwi kollha tal-UE hawnhekk:

<https://www.ecdc.europa.eu/en/about-ecdc/work-ecdc/recruitment/vacancies/vacancy-translations>

---

<sup>6</sup> Filwaqt li dan l-avviż ta' pożizzjoni vakanti ġie tradott fil-lingwi uffiċjali kollha tal-UE mill-originali tiegħu bl-Ingliż, il-lingwa tal-operazzjonijiet ta' kuljum taċ-Ċentru hija ġeneralment l-Ingliż. Għaldaqstant, l-ECDC jippreferi jirċievi l-applikazzjoni bl-Ingliż.